



Jógvan Hugo Hansen her saman við øðrum føroyingi í sambandi við oljulesnaðin í Noregi

# Kunna næmingar um oljuvinnu

Í døgnum 12.-16. jan. 98 eru Jógvan Hugo Hansen og Unn á Lað í Føroyum fyri at kunna um arbeiðs- og útbúgvingarmøguleikar í Noregi í sambandi við oljuvinnu. Tey fara at kunna næmingar í miðnámsútbúgvingunum og í framhaldsútbúgvingum um møguleikarnar, eins og stílað verður fyri almennum fundum.

Jógvan Hugo Hansen er útbúgvin sivilverkfrøðingur. Á heysti 1996 fór hann á Høgskolen í Stavanger at taka eina eftirútbúgving innan petroleumsteknologi, og síðani á sumri 1997 hevur hann arbeitt hjá Statoil í Stavanger. Í løtuni arbeiðir hann serliga við við-

líkahaldi av brunnnum, sum skulu keypast frá ymsum tænastrá- og veitingarfyrirtøkum.

Unn á Lað byrjaði í heyst at lesa petroleumsverkfrøði á Høgskolen í Stavanger. Hetta er ein 3 ára útbúgving, ið gevur møguleika fyri framhald 2 ár til sivilverkfrøðing.

Jógvan Hugo Hansen fer í sínari framløgu serliga at vísa á, hvørjar arbeiðsmøguleikarnir eru innan oljuvinnuna, og hvørjar fakligar fortreytir feløgini seta til arbeiðsmegina innan ymsk fak. Harumframt fer Jógvan Hugo Hansen ítøkiliga at vísa á fyrítøkur, ið hava áhuga fyri at taka fólk í arbeiði.

Unn á Lað fer at greiða frá teimum ymsu lestrar-møguleikunum í Stavanger, eins og hon fer at umrøða allar spurningar í sambandi við lestur í Stavanger. T.d. lestrarstúdning, íbúðarviðurskipti, undirvísing og sosiala samveru hjá teimum lesandi.

Vit vita, at oljuvinnan nærkast Føroyum, og tí er tað av sera stórum týdningi, at vit hava bæði fólk við útbúgving og royndum innan oljuvinnuna, í tí løtu eitt oljuvirksmi verður í føroyskum øki. Kunningarferðin hjá Jógvan Hugo Hansen og Unn á Lað er eitt ynski um at lýsa bæði arbeiðs- og lestrarmøguleikar í Noregi við eygunum hjá 2 føroyingum, sum frá egnum royndum kenna til viðurskiptini í Noregi. Fyri at føroyingar í so stóran mun sum gjørligt kunnu fáa arbeiði í hesi kmandi vinnu, er tað neyðugt at lýrireika

seg, og tann besti hatturin at útbúgva seg og fáa arbeiðsroyndir. Kunningarferðin er ein ítøkiligur máti at vísa á hesar møguleikar við atliti til oljuvinnuna.

Kunningarferðin er lögð til rættis í samstarvi við Statoil vegna AMG (Atlantic Margin Group).

## Skrá fyri kunningarfundir í Føroyum um oljuútbúgvingar í døgnum 12.-16. januar 1998

### Mikudagin 14. januar

- kl. 9.00 Tvøroyrar Skúli, framhaldsdeildin
- kl. 13.00 Studentadeildin í Vági og Vágs Skúli, framhaldsdeildin
- kl. 15.30 Til Havnar við Smyrli
- kl. 19.30 Fundur við Føroya Verkfrøðingafelag í hølum felagsins

### Hósdagin 15. januar

- kl. 9.00 Maskinmeistaraskúlin, Tórshavn
- kl. 15.00 Tekniski Skúlin í Tórshavn
- kl. 19.30 Almennur fundur á Føroya Studentaskúla og HF-skeiði um útbúgvingar við atliti at arbeiði í oljuvinnunum

### Friggjadagin 16. januar

- kl. 9.00 Eysturskúlin, framhaldsdeildin
- kl. 11.00 Føroya Sjómannsskúli, Tórshavn
- kl. 13.30 Frøðskaparsetur Føroya, Náttúruvísindadeildin

## Deyvafelag Føroya

Skrivstovan í Deyvahúsinum «Eftala», Íslandsvegur 10 B, er opin mánadag-friggjadag kl. 9-15. Telefon 17597. Telefax 13609. Teksttelefon, ring 0032 og bið um 16929. Limafundur hvørt mána-kvöld kl. 19-23.

## Kunna um arbeiðsmøguleikar

Í dag týsdagin 13. januar kl. 20.00 í skulahøllini í Trongisvági fara Jógvan Hugo Hansen, sivilverkfrøðingur hjá Statoil í Noregi, og Unn á Lað, lesandi við Høgskolen í Stavanger, at kunna um arbeiðsmøguleikar og lestrarmøguleikar við atliti at oljuvinnuni í Noregi.

Kuningin er ætlað teimum, sum hava áhuga fyri arbeiði ella fáa sær útbúgving við atliti at oljuvinnuni. Við longu nú at ognar sær førleika innan hesa vinnuna, verða

møguleikarnir fyri at fáa arbeiði økt munandi, tá ið henda vinnan kemur til Føroya. Oljuvinnan er í dag vorðin tekniliga framkomin, og tí krevur hon eisini ein annan førleika av arbeiðsmegini enn fyri 15 árum síðni. Tann tíðin er farin, tá ið vinnan tók fólk inn, sum ikki frammanundan høvdu eina avisa útbúgving.

Jógvan Hugo Hansen fer millum annað at vísa á ítøkiligar arbeiðsmøguleikar í Noregi í dag innan oljuvinnuna.



**Barna- og ungdomstelefonin** hjá Barnabata/Royða Krossi svarar mánadag frá kl. 16-18. Tlf. 10645.

*Haldið sosialin*